

SP/F Lakkering
Hoyvíksvegur 61
100 Tórshavn

Argir hin 8. februar 2011
Málsnr.: 10/00016-15
Málsviðgeri: Lena Ziskason

Umhvørvisgóðkenning

SP/F Lakkering

Henda umhvørvisgóðkenning av SP/F Lakkering, matr. nr. 1326k í Tórshavn, er givin við heimild í § 29 í løgtingslóg nr. 134 frá 29. oktober 1988, um umhvørvisvernd, sum seinast broytt við løgtingslóg nr. 128 frá 22. desember 2008, og § 1, nr. 4 í kunngerð nr. 54 frá 3. mai 1994 um at leggja eftirlits- og umsitingaruppgávur eftir umhvørvisverndarlógini til Umhvørvisstovuna, sum seinast broytt við kunngerð nr. 90 frá 28. september 2007.

1. Endamál

Endamálið við umhvørvisgóðkenningini er at fyribygja og avmarka dálking av náttúru og umhvørvi og ampar, sum kunnu standast av virkseminum.

2. Umsókn

Umhvørvisstovan fekk hin 6. januar 2010 umsókn um umhvørvisgóðkenning til eina nýggja sproytukabinu hjá SP/F Lakkering í Tórshavn.

Virkið hevur síðan avgjørt ikki at keypa hesa nýggju kabinuna og hevur hin 29. september 2010 sent Umhvørvisstovuni nýggja umsókn. Umsóknin er til eina brúka sproytukabinu, sum er sett upp í nýggju hølunum.

Saman við umsóknunum og eftirfylgjandi hevur Umhvørvisstovan móttikið fleiri upplýsingar um kabinuna, filter, rávørur og burturkast.

Tað móttikna tilfarið, umframt vitjan hjá SP/F Lakkering, hevur verið grundarlag undir viðgerðini av umsóknini.

3. Lýsing av virkseminum

SP/F Lakkering er eitt bilverkstað í Tórshavn. Virkið byrjaði á heysti 2008. Virkið hevur hildið til í hølum á Slættanesgøtu 7. Virksemið fevnir um umvælingar av skaðum á bilar og lakkering av bilum, møblum o.a..

Virkið er flutt í nýggj høli, sum eru á Hoyvíksvegi 61, har ein brúkt sroytukabina er sett upp. Sambært byggisamtyktini fyri Tórshavnar kommunu, er økið umráðispartur B4. Ásetingin fyri økið er millum annað:

Loyvt er einans at byggja hús til vinnuvirki, verkstaðir og tilíkt og til tænaðstovur, ið hava samband við hesi.

Umhvørvisgóðkenningin umfatar alt virksemin hjá SP/F Lakkeri.

4. Lýsing av umhvørvisviðurskiptum

Vegna møguliga ampar, skal ein sroytukabina ikki setast upp í einum, ella nærri enn 100 m frá einum dálkingarviðkvæmum økið. Eitt dálkingarviðkvæmt økið er eitt øki, sum sambært byggisamtyktini fyri avvarandi kommunu er lagt til bústað ella blandað bústað- og miðstaðarøkið. Sroytukabinan er meiri enn 100 m frá nøkrum dálkingarviðkvæmum økið.

Útlát frá eini sroytukabinu inniheldur organisk loysingarevni, sum kunnu vera vandamikil, tí verða treytir settar fyri at tryggja at útlátið av hesum evnum verður so lítið sum møguligt. Eisini eru treytir settar til nøgd av litpartiklum í útlátinum.

Sambært ásetingum í okkara grannalondum skulu allar útleiðingar til luft fyrst uppeftir og hæddin á skorsteinum skal roknað út frá stóð av sroytukabinu, tó í minsta lagi 8 m yvir lendi og 2 m yvir tak.

Í umsóknini frá SP/F Lakkeri, hevur virkið upplýst at virkið ikki útleiðir nakað spillivatn.

Virkið skal miða ímóti at nýta so umhvørvisvinaligar rávørur sum møguligt. Um virkið fer yvir til at nýta aðrar rávørur, sum viðføra broyting í útlátinum av organiskum loysingarevni, kann Umhvørvisstovan broyta treytirnar, sum eru settar í hesi umhvørvisgóðkenning.

Virkið væntar at brúka minni enn 2000 litrar av lakki um ári.

Tað kann koma nakað av óljóðið frá virkseminum, tí eru treytir settar til tað.

4.1. Málsviðgerð

Henda umhvørvisgóðkenning hevur við sær, at SP/F Lakkeri kann byrja sítt virksemi, sum virkið hevur lýst í síni umsókn til umhvørvisgóðkenningina. Tað eru settar treytir fyri útlátinum og virkið skal til eina og hvørja tí tryggja sær, at tær ásettu treytirnar verða hildnar.

Uppskot til umhvørvisgóðkenning vórðu send Tórshavnar kommunu og P/F Lakkeri til viðmerkingar tann 23. november 2010.

Tórshavnar kommuna hevði soljóðandi viðmerking:

1. Til treyt 6.3.8 eigur at standa: *Hæddin á skorsteininum er roknað út frá.....* Tað eigur at nevast hvørjar ásetingar ella normar útrokningin er gjørd út frá.

Umhvørvisstovan hevur tikið viðmerkingarnar til eftirtektar.

Tórshavnar kommuna hevði onga viðmerking til staðsetingina av virkseminum hjá SP/F Lakkeri.

Undir viðgerðini er serligur dentur lagdur á:

- at virkið ekki elvir til nakkar ampar í nøkrum dálkingarviðkvæmum økið,
- at fyribyrsgja og avmarka dálking av luft, havi og jørð, og fyribyrsging av ampum av óljóði,
- at umhvørvisdálkandi evni ekki verða leidd út í umhvørvið,
- at innaneftirlit, umhvørvisstýriskipan og skrásetingar eru sambært viðurkendum skipanum

5. Góðkenningartreytir

Umhvørvisgóðkenningin er givin við niðanfyri nevndu treytum.

5.1. Almennar treytir

- 5.1.1. Er virksemið ekki byrjað innan eitt ár frá tí at umhvørvisgóðkenningin er lýst, fellur umhvørvisgóðkenningin burtur.
- 5.1.2. Virkið má ekki víðkast ella broytast byggifrøðiliga ella rakstrarliga á ein hátt, ið økir dálkingina, uttan nýggj góðkenning er givin.
- 5.1.3. Henda umhvørvisgóðkenning, við møguligum broytingum og dagføringum, skal altíð vera tøk á virkinum og skulu øll viðkomandi starvsfólk kenna innihaldið og vera kunnað um ta lóggávu, sum góðkenningin er grundað á. Virkið skal altíð tryggja sær, at treytirnar í hesi góðkenning verða hildnar, um neyðugt við at gera egnar mátingar og skrásetingar.
- 5.1.4. Eigaraskifti, navnabroyting ella avtøka skal fráboðast Umhvørvisstovuni. Um virksemið heldur uppat, skal alt tilfar og øll útgerð beinast burtur.
- 5.1.5. Umhvørvisstovan hevur eftirlitið við virkinum. Eftirlitið verður útint sambært kap. 7 í umhvørvisverndarlógini.
- 5.1.6. Í fimm ár eftir at góðkenningin er givin, kunnu nýggjar treytir bert ásetast, um so er, at:
 - nýggjar upplýsingar eru komnar fram um dálkingarárin
 - dálkingin elvir til umhvørvislig árin, ið ekki vóru kend, tá ið góðkenningin varð givin
 - dálkingin í aðrar mátar verður størri enn hon, ið góðkenningin er givin eftir
- 5.1.7. Aftaná fimm ár kann Umhvørvisstovan broyta treytirnar í hesi góðkenning, tá ið tað er umhvørvisliga grundað.
- 5.1.8. Henda góðkenning tekur ekki støðu til, um tað er neyðugt við øðrum góðkenningum ella loyvi sambært aðrari lóggávu.

5.2. Innrætting

- 5.2.1. Virkið skal innrættast og rekast, sum ávíst í móttiknum tilfari.
- 5.2.2. Miðast skal eftir at nýta bestu tøknu tøkna (BAT¹), og skal tøkna reinsíutgerðin altíð nýtast til fulnar, soleiðis at virkið kann halda øll útlát so lág sum gjørligt.

¹ Best Available Techniques.

5.3. Útleiðing til loft

- 5.3.1. Allar hurðar til sprotukabinuna skulu vera afturlatnar, meðan arbeitt verður.
- 5.3.2. Lutfallið millum inn- og útsúgving skal til eina og hvørja tíð vera soleiðis, at tað er undirtrýst í kabinuni, meðan arbeitt verður.
- 5.3.3. Kabinan skal hava filtur, sum fráfiltrerar litpartiklar. Filtrini skulu til eina og hvørja tíð kunna afturhalda í minsta lagi 85% av litpartiklunum.
- 5.3.4. Útlátið av organiskum loysingarevnum skal ikki vera størri enn 50 mg TOC²/norm. m³.
- 5.3.5. Niðurskrivað mannagongd skal gerast fyrri eftirlit og røkt av filtrum.
- 5.3.6. Nøgðin av dusti í útlátinum skal ikki vera hægri enn 20 mg/m³ (0°C, 1013 mbar, turt gass mátað sum 1 tíma miðalvirði).
- 5.3.7. Virkseimið má ikki hava við sær ampar av royki, lukti ella dusti uttan fyrri øki virkisins.
- 5.3.8. Allar útleiðingar til loft skulu fyrst uppeftir. Hæddin á skorsteini skal roknað út frá kapacitetinum av sprotukabinuni, tó í minsta lagi 8 m yvir lendi og 2 m yvir tak.
- 5.3.9. Um ampar verða av royki, lukti, dusti ella øðrum, skulu avmarkandi tiltøk setast í verk.

5.4. Goymslur

- 5.4.1. Goymslur av kemikalium skulu hava tætt undirlag og vera vardar ímóti regni og vindi.
- 5.4.2. Lekar skulu kunna haldast aftur.
- 5.4.3. Goymslan skal kunna læsast fyrri óviðkomandi.
- 5.4.4. Flótandi og fast vandamikið burturkast skal goymast í ílötum, sum eru egnað til endamálið, og sum eru merkt, soleiðis at tað sæst hvat er í.

5.5. Burturkast

- 5.5.1. Alt burturkast skal handfarast í samsvari við galdandi reglur um burturkast³ og skal latast til góðkendan móttakara.
- 5.5.2. Burturkast skal goymast í ílötum ella bingjum, sum eru egnað til endamálið, og skal standa soleiðis, at tað ikki elvir til dálking ella er til ampa.
- 5.5.3. Virkið skal regluliga latað burturkast soleiðis at nøgðin á goymsluni ikki verður til nakran ampa.

5.6. Óljóð, ristingar og ljós

- 5.6.1. Óljóð⁴ frá virkseminum má ikki fara upp um virðini í talvu 1.

² Total organic carbon.

³ Kunngerð nr. 147 frá 19-10-1995, um burturkast, broytt við kunngerð nr. 90 frá 28. september 2007.

⁴ Ásett sum tað ekvivalenta, korrigeraða óljóðsstøðið í dB(A) í viðkomandi økjum sambært kommunalu byggisamtyktini.

Talva 1: Markvirði fyri óljóð - dB(A)

	mán – frí kl. 07 – 18 leyg. Kl. 07 - 14	mán – frí kl. 18 – 22 leyg. kl. 14 – 22 sunn- og halgidagar kl. 07 - 22	Allar dagar kl. 22 - 07
Økið 1: Vinnuøkið, har larmandi virksemi kann fara fram	70 dB	70 dB	70 dB
Økið 2: Vinnuøkið, har minni larmandi virksemi kann fara fram	60 dB	60 dB	60 dB
Øki 3: Blandað bústaðar- og miðstaðarøki	55 dB	45 dB	40 dB
Øki 4: Bústaðarøki	45 dB	40 dB	35 dB

- 5.6.2. Markvirðini, sum eru sett í talvu 1, vísa, at um ein er staddur í t.d. økið 4, sum er bústaðarøki, millum kl. 22 - 07, er mest loyvda óljóð 35 dB frá virkseminum hjá SP/F Lakkeri.

5.7. Rakstarskráseting/umhvørvisfrágreiðing

- 5.7.1. Virkið skal skráseta hesar upplýsingar:

- Nøgd og slag av rávøru
- Viðlíkahald av reinsiskipanini, so sum filtur o.a.
- Rakstrartrupulleikar/óhapp
- Onnur viðurskifti av umhvørvisligum týðningi

- 5.7.2. Rakstarskrásetingarnar skulu til eina og hvørja tíð kunna síggjast av eftirlitsmyndugleikanum og skulu goymast í minst fimm ár.

- 5.7.3. Árlig umhvørvisfrágreiðing við uppgerð av rakstarskrásetingum og frágreiðing um umhvørvisviðurskifti, óhapp, gjørd og ætlað umhvørvistiltøk v.m. skal sendast Umhvørvisstovuni í seinasta lagi 1. februar í avloysandi árinum.

5.8. Innaneftirlit / Umhvørvisstýrisskipan

- 5.8.1. Virkið skal gera kanningar av dustútlátinum, fyrstu ferð innan tveir mánaðir eftir at virksemið er byrjað.

Eftir tað kann Umhvørvisstovan krevja, at fleiri kanningar skulu gerast, tó hægst einaferð um árið.

- 5.8.2. Kanningar av útlátinum skula gerast meðan fult virksemi er í sprotukabinuni.

- 5.8.3. Allar sýnistøkur og kanningar skulu gerast av starvsstovu, sum kann góðkennast av Umhvørvisstovuni.

- 5.8.4. Allar sýnistøkur, kanningar og metingar av úrslitum verða goldnar av P/F Lakkeri.

- 5.8.5. Umhvørvisstovan kann krevja, at virkið skalprógvar, at treytirnar um óljóð, ristingar og ljós, og um útleiðing til luft, verða hildnar.

- 5.8.6. Umhvørvisstovan kann krevja, at virkið ger serligar kanningar fyri at meta um møgulig dálkingarárin frá virkinum.

5.9. Óhapp

- 5.9.1. Har vandi er fyri spilli av evnafrøðiligum evnum, skal arbeiddast á skynsaman hátt, so at dálking ikki stendst av hesum.
- 5.9.2. Virkið skal hava mannagongdir til fyribyrjing av dálkingaróhappum og til upprudding eftir møgulig óhapp.
- 5.9.3. Henda dálkingaróhapp, skulu beinanvegin setast í verk tiltøk til avmarking og upprudding.
- 5.9.4. Størri útlát ella dálking skal beinanvegin fráboðast Umhvørvisstovuni. Eisini skal ein frágreiðing um orsök og møgulig tiltøk til upprudding v.m. sendast Umhvørvisstovuni⁵.

6. Kæruvegleiðing

Henda avgerð kann, sambært § 66 í løgtingslóg nr. 134 frá 29. oktober 1988, um umhvørvisvernd, sum broytt við løgtingslóg nr. 128 frá 22. desember 2008, kærast til landsstýrismannin við umhvørvismálum. Kæran skal sendast Umhvørvisstovuni, sum síðan sendir hana til Innlendismálaráðið við neyðugum skjølum.

Kærufreistin er fyra vikur frá tí degi, umhvørvisgóðkenningin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Jóhanna Olsen, deildarleiðari

/

Lena Ziskason, umhvørvisviðgeri

Avrit: Tórshavnar Kommuna, Postrúm 32, FO-110 Tórshavn
Landslæknin, Sigmundargøta 5, Postrúm 9, FO-110 Tórshavn

⁵ Dálkingaróhapp skulu eisini fráboðast til Løgregluna (dálking á landi) ella til Sjóbjargingarstøðina, MRCC-Tórshavn (dálking á sjónum).